

# రవికలగుడ్డ

నిట్టూర్పుతో రిస్తువాచీ చూసుకొని, ముఖం చిట్టించుకుంటూ, షాపునుండి వెలుపలికివచ్చి, వీధివరండాలో ఒక్కక్షణం నిల్చున్నాడు సంజీవరావు, శేబురుమూలుతో చేతులు, మెడ తుడుచుకుంటూ. ముచ్చెమటలుపోసి, కందినట్లు ఎర్రగా ఉండేను ముఖం. పెదవులట్టే కదల్చకుండా తనలో తానేదో గొణుగుకున్నాడు, చికాకుతో.

ఆఫీసు పనిపాట్లు రోజూకంటే ఒకగంట ముంగుగా ముగించుకొని, సాయంత్రం నాలుగుగంటలకే బయలుదేరాడు, యింటికి. బజారురోడ్డువనస్తూ, కోటుశేబురో పొందికగా మడతపెట్టి ఉంచుకున్న ఎర్రనిచిన్న గుడ్డపీలికనొకసారి పైకితీసి చూసుకున్నాడు, మందహాసంతో.

“నయమే. ఒకవేళ యీగుడ్డముక్క ఎక్కడైనా బానిపోయిఉంటే, నాలజాగ్రత్తకు శాంత నన్నెంత చెప్పిపొడిచేదో?” ఉదయం అతడు కచేరికి బయలుదేరే ముందు భార్యయిచ్చిన పీలిక అది. “ఈ శాంపిల్ చూపించి మరీ అడగండి కొట్టు వాడిని, ఆనక యేదో ఫనికిమాలిన బట్ట తెచ్చి నానెత్తినకొట్టక! దీనిమాదిరిగానే నున్నగా ఆరుద్రపురుగురంగులో ఉండాలి సుమండీ గుడ్డ!” అని నొక్కిచెప్పిందామె.

“నరేలే. ఆమాత్రం తెలియదనుకున్నావా నాకు? చిన్నపిల్లడికి చెప్పినట్లు బోధించి చెప్తున్నావు!” అన్నాడు సంజీవరావు నవ్వుతూ.

తాత కృష్ణమూర్తిగారు: బి. ఏ. యల్. టి., ఇంకా శాంత యేమోచెప్పాలని అనుకుంటూ ఉండగానే మేడమెట్లు దిగినాడాయన, కచేరి తొందరలో! గుడ్డ ఎందునిమిత్తమనికాని, ఎన్నిగజాలది కావలెననికాని ఆమె నడగడం మరచిపోయినాడు. సాయంత్రం అతడు గుడ్డకొనడానికి మొట్టమొదట బైరామ్మా షాపుకు వెళ్ళినప్పుడు కొట్టువాడు అడిగాడు ఆప్రశ్నలు. సంజీవరావుకు ఏం చెప్పడానికి తోచలేదు. తటపటాయిస్తూ ఒక్కక్షణం ఊరుకున్నాడు. చివరకు ధైర్యం చేసి, “షరువుకోసం కావాలి, యీబట్ట!” అన్నాడు గంభీరంగా.

షాపువా డామాటలువిని తనలో ముసిముసిగా నవ్వుకున్నాడు. సంజీవరావిచ్చిన శాంపిల్ ముక్కను పదేపదే తడిమిచూశాడు. పరువులు, దిండ్లు కుట్టించుకుందుకు అట్టిబట్ట ఎవరూ ఉపయోగించరని చెప్పాలనుకున్నాడు. కాని మళ్ళీ ఏమాలోచించుకున్నాడో, జబాబు చెప్పకుండా తలమాత్రం ఊపి ఊరుకున్నాడు, మర్యాదగా. వ్యాపారధర్మ ప్రకారం షాపులోఉన్న రకరకాల బట్టలన్నీ మడతలువిప్పి చూపించాడు.

“సరిగా యీశాంపిల్ గుడ్డవంటి బట్ట కావాలి నాకు. ఏమంటే, యింట్లో కొంత బట్టఉంది, యీమోస్తరుది. అదిచాలక”

“అట్లనా? అయితే వాహబ్ సాయిబు షాపులో విచారించండి. మాఫ్టోన్నే

యీ స్టాక్ చెల్లిపోయింది." అన్నాడు మాపువాడు.

మాపునుండి బయటికివచ్చి టైమ్ చూసుకున్నాడు సంతోషరావు. ఇంచుమించు నాలుగున్నర కావచ్చింది. ఆఫీసునుండి బయలుదేరి అప్పుడే అరగంట గడచిపోయిందే అని కొంచెం విసుగుకున్నాడు. పెద్దబిజినెస్ కంపెనీలో పనిచేస్తున్న తనకే యిట్టివృథాకాల యాపనం సరిభవిస్తుందని అతడెన్నడూ అనుకోలేదు. కావలసిన గుడ్లముక్క కొనుక్కుందుకు పట్టుమని పదినిమిషాలు పట్టడనుకున్నాడు. ఎన్ని మాపులు తిరగవలసివచ్చినా సరే కాని, ఆ గుడ్ల కొనకుండా మాత్రం యింటికి వెళ్ళకూడదని మనోనిశ్చయం చేసుకున్నాడు. శూన్యహస్తాలతో యింటికి వెళ్ళితే యేమంటుంది శాంత? కేళిచేసి, 'మీ బజాయి యింతేనా?' అని యెత్తిపొడవదూ?

మాపునుండి మాపుకు తిరగడం ప్రారంభించాడు సంతోషరావు. నాయిబులమాపులు, మార్వాడీమాపులు, పార్శీమాపులు, స్వదేశీమాపులు, విదేశీమాపులు, అన్నీ గాలించాడు. ఎక్కడా లభించలేదు అతనికి కావలసినబట్ట.

అలసి రోడ్డుమీద నిల్చున్నాడు కొంత సేపు ఏదో ఆలోచిస్తూ. తుకుచుకుంటున్న కొద్దీ చెమట అధికమవుతున్నట్లు తోచిందతనకి. ఉక్కకు, రోడ్డుధూళికి కళ్లుమండినవి. పేలుడుపట్టినట్లుగా చెమటకు చిటచిటలాడదొడగిందితల. ధరించినది పలచనిపట్టుసూతు అయినా, ఒంటిమీద ఎంతో భారంగా ఉన్నట్లు తోచింది అతనికి. కాలరుసందున చీములు ప్రాకుతున్నట్లు అనిపించింది.

"పోనీ, రేపు ఆఫీసుకు సెలవుదినంకదా, సావకాశంగా ఉదయంపూటవచ్చి, నాలుగు కొట్లూచూసి, కొనుక్కుంటే గుడ్డ?" అనుకున్నాడు తనలో.

కాని, గడచినరాత్రి శాంతకూ తనకూ జరిగిన సంభాషణంతా అప్పుడు జ్ఞాపకమువచ్చింది.

".....మూటలవాళ్ళ దగ్గర కొనుక్కోకుంటే, నాతో చెప్పే నీకే గుడ్డలు కావలసినా తెచ్చిపెట్టనూ శాంతా? ఇళ్ళకు తెచ్చి సరుకులమ్మే వర్తకులందరూ మోసగాళ్ళని నమ్ము. రూపాయి ఖరీదైన వస్తువుకు మూడురూపాయి లకుగుతారు."

"కాని బేరంచేస్తే, మూడురూపాయల వస్తువు సహితం రూపాయికే యిస్తారుగా?" అన్నాది శాంత నవ్వుతూ.

"నీముఖంచూసి భ్రమసిపోయి యివ్వాలి, అట్లయిస్తే!" అన్నాడు సంతోషరావు వేళాకోళానికీ.

"చాలుతెండి!" అని తల ఊపిందామె, అలకనవ్వుతో.

పెళ్ళాన్ని యెగతాళించేసి విసిగించి కోపం తెప్పించి బుజ్జగించడం సంతోషరావుకు సరదా. శాంతఅంటే నిజంగా నెర్రిప్రేమ అతనికి. అలిగి, మూతిముడుచుకొని, ఆలేడికళ్ళతో ఆమె తనవేపు చురచుర చూసిందంటే ఆనందంతో పొంగిపోయేవాడతను. అలకపీర్చే నెపంమీద అప్పుడు తన మోహోద్రేకాన్ని ఎంతైనా పిచ్చిగా ప్రకటించుకోవలసి కాబోలు అతనిఊహ!

శాంత పందొమ్మిదేళ్ళ జవ్వని. భర్త కంటె పదేళ్ళుచిన్న. మంచి యేపైనమనిషి. పొడుగుగా, తెల్లగా, అందంగా ఉండేది. తెలివితేటలతో కళకళలాడే తీరైన ఆమె వదనం, ప్రేమతో ప్రకాశించే ఆనవ్వుకళ్ళు, ఆరోగ్యంతోను యశావసబలంతోను నిగనిగ మెరిసే ఆమె మెత్తనిబట్టు, ఆపెదవులరంగు, చెంపలనునుపు, భుజాలగుండ్రన, నడుము వొంపు, అన్నీ చూసుకొని మురిసిపోయే వాడు సంజీవరావు.

ప్రేమతో చెంప నిమురుతూ, నీవంటి అమాయకుల్ని టోపీవెయ్యడం వర్తకులకు నుభువు. మొన్న నువ్వు కొన్న వచ్చుచీరె చూశావా, ఒక్కరేపుకే రంగంతా వెలిసి పోయింది. చవకబేరమని చంకలుగుద్దకు న్నావు. పెద్దపెద్ద షాపులలో ఏవస్తువుకొన్నాయింటూంటి దగా ఉంటుందామరి?" అన్నాడు సంజీవరావు.

“నిజమే కావచ్చును. కాని నాకోసమని ఆషాపులన్నీ తిరిగి బట్టలు కొనితెచ్చేవాళ్లు ఎవరున్నారని?”

“నేను లేనూ?” అన్నాడాయన.

“ఔను. మీతో ఏదికావాలని చెప్పినా చప్పునే తెచ్చియిస్తారు షాపం! నేనన్నా, నా మాట అన్నా, ఎంతశ్రద్ధమీకు!” అని తల తమాషాగా ఊపిందామె, వాలుచూపు లతో.

“అన్యాయం మాటలాడకు శాంతా. ఎప్పుడైనా—”

“నరేలండి. ఎందుకొచ్చిన తగవుయిది? రేపుమీరు కచేరికి వెళ్ళేముందు జ్ఞాపకం

చేస్తానులెండి అయితే. నాకోచిన్న గుడ్డకావ లసి ఉంది; తెచ్చిపెట్టండి మరి. నమోనా యిస్తానులెండి!” అన్నాది శాంత, మెల్లగా నవ్వుతూ.

.....రాత్రిబరిగిన ముచ్చటలన్నీ తల పుకువచ్చి నవ్వుకున్నాడు సంజీవరావు. ఎంత ఆలస్యమైనా నరే, ఎన్నిచికాకులు వడవలసినవచ్చినా నరే, శాంత కోరినగుడ్డకొని తెచ్చి, ఆమె మెప్పు పొందాలని అతని సంకల్పం. అప్పటి కప్పుడే ప్రొద్దుపోతూ ఉండెను. ఆరుగంటల తరువాత తెల్లవాళ్ళ షాపులేవీ తెరచి ఉండవుకదా అని, ముందుగా అక్కడ కనుక్కుందామని బయలు దేరాడాయన. ఖద్దరు యుగానికి వెనకటి రోజులవి!

“ఇట్లా దయచేయండి, కుడిచేతి హాలు వైపు” అన్నా షాక షాపులో ఒక ముసలి నౌఖరు.

ప్రొద్దుపోకమునుపే వెలిగింపబడిన విద్యు ద్వీపాలతో ఇంద్రభవనంవలె బలే రమ్యంగా ఉంది ఆషాపు. కందిరీగల ధ్వనితో ఎలెక్ట్రిక్ పంకాలు గిర్రునతిరుగుతూ, షాపులో ఉన్నవాళ్ల దుస్తులను కదల్చుచుండెను. రెండంతస్తుల దివ్యభవన మాషాపు. సరకు లమ్మే ఉద్యోగస్తులందరూ గంధర్వులవంటి తెల్లజాతి యువకులును, అప్పరసలవంటి దొరసానులును.

సంజీవరావు ప్రవేశించిన హాలు అన్ని జాతుల జనముతోను క్రిక్కిరిసి యుండెను.

“అయ్యో, తమకు ఏమికావాలి?” అన్నా డోక పావుగుమస్తా, సంజీవరావును చూసి. సంజీవరావు చూపిన సమోనాగుడ్డ చూసి, “ఈమాదిరి గుడ్డ కావాలంటే, అదిగో ఆమె నడగండి” అని ఒక గుమస్తాను చూపినాడు.

అక్కడికి వెళ్ళితే ఆమె ఆ శాంపిల్ ముక్కను యిటూ అటూ తిరగవేసి, ముసి ముసి నవ్వుతో మర్యాదగా లేదని చెప్పి, మరొక ఆడగుమస్తాను చూపింది.

“నావద్ద ముఖ్యుల్ గుడ్డలు, శాటిస్లుతప్ప సిల్కులు, కాలికోలు లేవు. మేడమీదికి వెళ్ళితే దొరుకుతాయి. కాని యీ శాంపిల్ కంటే మేలైన బట్టలు చూపిస్తాను చూడండి, ఎరుపువంగులోనే” అన్నా దామె పెంకె చూపులతో.

రకరకాల గుడ్డలు టేబిలుమీద పరచి చూపింది. అతనికి. ఆమెను, గుడ్డల్ని చూస్తూ పావుగంటవరకూ అక్కడే నిల్చున్నాడు సంజీవరావు. ఏమీ కొనకుంటే బాగుండదు కదా అని తలచో, లేక ఆమె ఓరచూపులకు ముద్దుమాటలకు భ్రమసి పోయో, ఆరు గజాల ముఖ్యుల్ గుడ్డ, ఏడు గజాల శాటిన్ బట్ట కొన్నాడు.

పిమ్మట మేడమీదికి వెళ్లి అడిగినాడు తనకు కావలసిన గుడ్డనుగూర్చి. హాలు నుండి హాలుకు, ఆడగుమస్తావద్దనుండి మగ గుమస్తావద్దకు, మగగుమస్తావద్దనుండి ఆడ

గుమస్తావద్దకు తిరుగుతూ మేడ యావత్తు గాలించాడు కాని, ఏమీ లాభం లేక పోయింది.

అతడు చూపిన శాంపిల్ గుడ్డను పరీక్షిస్తూ ఒక గుమస్తా, “ఇది టర్కీ-ఎరుపు. నూలుబట్టలలో యీరంగు మావద్ద ప్రస్తుతం లేదు. పట్టులోను, ఉన్నిలోను మీ చిత్తంవచ్చిన రంగులు సప్లయి చెయ్యగలం. దయచేసి ఒకటి రెండు రకాలు చిత్తగించండి” అంటూ మృదువైన మాటలతో మెప్పించి, రెండు మూడు రకాల గుడ్డల తనిచేత కొనిపించగలిగినాడు.

గాజులబేరానికని సంతకువెళ్లి తుదకు గాడిదను కొని తెచ్చుకున్నట్లు సంజీవరావు ఇంగ్లీషుషాపులన్నీ తిరిగి తనకు కావలసిన గుడ్డకాక, ఏవేవో బట్టలు చాలా కొన్నాడు అనవసరంగా. భార్య యిచ్చిన శాంపిల్ వంటిబట్ట యింకే షాపులలోనైనా దొరుకుతుందేమో అని, చిన్నవి పెద్దవి ఇంజీయర్ షాపులు అన్నీ వెదకినాడు. తుదకు కన్నయ్య శెట్టి షాపులో కాబోలు ఎన్నో గుడ్డలు తీయించి పరీక్షించగా, తన శాంపిల్ కు యింపుమించుగా సరిపోయిన ఎర్రరంగుగుడ్డ ఒకటి కనిపించింది.

“ఇది తీయించండి సామీ, మంచి పక్కారంగు. కుంకం ఎరుపులో యింత కంటే మేలైన రంగు మరిదొరకదు. బట్ట

చూసిరా, ఎంత నాజూకుగా ఉందో? ధర జాస్తి అని సంకోచించకండి!” అన్నాడు షావుగుమాస్తా.

ఆ గుడ్డకూడా కొంతకొని పైకం చెల్లించాడు సంజీవరావు. అప్పటికే ఆరు గంటలు దాటింది కనుక, యికా బజారులో తిరగడానికి ఓపికలేక వెంటనే బట్టామీద యిల్లు చేరుకున్నాడు.

మగడు తెచ్చిన బంగీలన్నీ చూసి ఆశ్చర్యంతో, “ఏమిటి పొట్లాలన్నీ?” అన్నాది శాంత.

“నీకోసమే. విప్పిచూసుకో, సచ్చుతాయో లేదో” అన్నాడు సంజీవరావు, దుస్తులు విప్పుకుందుకు తన గదిలోకి వెళ్లిపోతూ.

కాగితాలలో పొందికగా మడతపెట్టి ఉన్న రంగురంగులవీ, రకరకాలవీ గుడ్డలన్నీ చూసి బ్రహ్మానందభరితురాలయింది శాంత. ఖరీదైన మంచి మంచి గుడ్డలవి. సచ్చుని దేదీ కాసరాలే దామెకు. అన్నీ బాగున్నాయి! కాని, వాటిలో తానిచ్చిన సమానా మోస్తరు బట్ట మాత్రం ఆమెకు కనిపించలేదు. అందుచేత ఆమె తనలో మెల్లగా నవ్వుకున్నది. ఒకరింటికి పసుపుకుంకానికి వెళ్లవలసి ఉండీ, ఒక గజమున్నర రవికలగుడ్డ కావలసివచ్చింది, ఆమెకు. తెచ్చిపెడతానన్నాడు కదా అని భర్త చేతికిచ్చింది ఒక శాంపిల్ గుడ్డముక్క. ఆయన తెచ్చినవి అవి!

రాత్రి భోజనాలప్పుడు కాని మళ్లీ ఆ ప్రస్తావన యెత్తలేదు శాంత. అప్పుడు సావ

కాశంగా ప్రశ్నించింది భర్తను, అతడు తెచ్చిన గుడ్డలనుగూర్చి. ఏయే షావులు తిరిగినాడో, ఎట్లా ఎట్లా బేరాలుచేసినాడో, ఏయేబట్ట ఎందునిమిత్తం ఎన్ని గజాలది కొన్నాడో, మొత్తం ఎంత డబ్బు వ్యయమయిందో, అన్నీ నిలువదీసి అడిగింది అతనిని. పూసగూర్చిన ట్లతను పడిన అవస్థలన్నీ చెప్పాడు సంజీవరావు. ఇద్దరూ ఉప్పెనగా నవ్వుకున్నారు.

“అయితే గజంన్నర గుడ్డకోసం రెండున్నర గంటలసేపు షావులన్నీ తిరిగి, తుదకు—” అని శాంత నవ్వుతో పూర్తిచేసింది మిగిలిన వాక్యం.

“నువ్వొచ్చిన శాంపిల్ గుడ్డ యింతచేసింది! పోనీ, రెండు మూడు శాంపిల్లు అయినాయిచ్చి ఉంటే.....?”

“అవును లెండి. వివరంగా చెప్పకపోవడం నాదే తప్పు! కాని నిజంగా నే నిచ్చిన సమానాకంపి మీరు తెచ్చిన గుడ్డలు వెయ్యిరెట్లు బాగున్నాయి. ఈమాటు నాకే బట్టలు కావలసివచ్చినా, నా అంతట నేను చూసుకొని కొనుక్కున్నకన్న, మీచేత తెప్పించుకుంటేనే నాకు లాభం! ఒకచీర కావాలని చెప్పే, పది చీరలు వస్తాయి! కదూ?” అన్నాది శాంత ఉత్సాహంతో.

“నీ పుణ్యముంటుంది. ఈసారి మాత్రం నాకు పురమాయించకు యిట్టి బేరాలు. నీకేవి కావలసివచ్చినా నువ్వే చూసుకొని కొనుక్కోవాలి” అన్నాడు సంజీవరావు నవ్వుతూ.